



Co-funded by the European Union



អនុវត្តដោយ

giz Deutsche Gesellschaft für Internationale Zusammenarbeit (GIZ) GmbH



ការកែលម្អសណ្តាប់ធ្នាប់ផ្សារបចេស



ប្រជាពលរដ្ឋនៅក្នុងស្រុកបវេល បានលើកឡើងពីកង្វល់ទៅកាន់ក្រុមប្រឹក្សាស្រុក ទាក់ទងទៅនឹងបញ្ហាអនាម័យ និងសណ្តាប់ធ្នាប់ផ្សារត្រូវកែលម្អ។ ដោយមានការគាំទ្រពី EU DAR រដ្ឋបាលស្រុកបានចាត់អាទិភាពបញ្ហានេះ និងបានបង្កើតក្រុមការងារដើម្បីធ្វើកិច្ចការនេះបន្ត។



សមិទ្ធផលសំខាន់ៗ៖

- រដ្ឋបាលស្រុក បានសហការជាមួយការិយាល័យជំនាញចំនួន៨ ប្រកបដោយជោគជ័យ។
- អាជីវករ អ្នកគ្រប់គ្រងផ្សារ និងមន្ត្រីរាជរដ្ឋាភិបាល បានសហការគ្នា ក្នុងការរកដំណោះស្រាយរួមសម្រាប់កែលម្អសណ្តាប់ធ្នាប់ផ្សារឲ្យបានសមរម្យ។
- បានកែលម្អអនាម័យ និងការគ្រប់គ្រងសំណល់រឹងនៅផ្សារបវេល។
- ប្រជាពលរដ្ឋ ៨៥នាក់ បានទទួលការបណ្តុះបណ្តាលដែលជាផ្នែកមួយនៃសកម្មភាពរបស់ EU DAR ក្នុងនោះ មានអាជីវករផ្សារចំនួន ៧០នាក់ រួមមានស្ត្រីចំនួន ៣៥ភាគរយ។
- បានតម្លើងប៉ាណូចំនួន ២ផ្ទាំង ដែលមានអត្ថន័យផ្សេងគ្នានៅតាមទីសាធារណៈ ដើម្បីអប់រំប្រជាពលរដ្ឋអំពីការចោលសំរាមឲ្យបានត្រឹមត្រូវ និងអំពីបញ្ញត្តិចរាចរណ៍ជុំវិញផ្សារ។
- ផ្ទាំងបដិច្ចនៃ ៥០ផ្ទាំងត្រូវបានចងតាមទីសាធារណៈ និងបានចែកខិត្តប័ណ្ណចំនួន ២០០សន្លឹកដល់អាជីវករផ្សារ និងអ្នកមកផ្សារ ដើម្បីជម្រាបពួកគេអំពីសណ្តាប់ធ្នាប់ផ្សារ។



និរន្តរភាព៖

- ក្រុមការងារ បានតាមដានការប្រើប្រាស់ផុងសំរាមឲ្យបានត្រឹមត្រូវ និងយកសំរាមក្នុងផុង ទៅចាក់ចោល។
- ចាប់តាំងពីបញ្ចប់កិច្ចព្រមព្រៀងឧបត្ថម្ភធន ដែលបានផ្តល់ដោយ EU DAR ក្រុមការងារបានធ្វើរបាយការណ៍ជូនក្រុមប្រឹក្សាស្រុកចំនួន៣លើកស្តីពីស្ថានភាពអនាម័យ និងសណ្តាប់ធ្នាប់ផ្សារ។

គម្រោងសហការអភិវឌ្ឍសម្រាប់ការគាំទ្រដល់កំណែទម្រង់រដ្ឋបាល និងរដ្ឋបាល (អឺរ៉ូដា)

European Union Project for Decentralisation and Administrative Reform (EU DAR)



អនុវត្តដោយ



ការបង្កើនការយល់ដឹង និងការកែលម្អសេវា របស់ការិយាល័យច្រកចេញចូលតែមួយ

 អ៊ីយូដា (EU DAR) បានគាំទ្រផ្នែកបច្ចេកទេស និងហិរញ្ញវត្ថុដល់៥ការិយាល័យច្រកចេញចូលតែមួយនៅក្នុងខេត្តបាត់ដំបង និងខេត្តកណ្តាល ដែលមានគំនិតផ្តួចផ្តើមផ្សេងៗគ្នាក្នុងការផ្តល់សេវាដ្ឋបាលកាន់តែប្រសើរជូនប្រជាពលរដ្ឋ។

សមិទ្ធផលសំខាន់ៗ៖

- មន្ត្រីច្រកចេញចូលតែមួយចំនួន ៦៣រូប បានទទួលការបណ្តុះបណ្តាលស្តីពីការកែលម្អសេវាក្នុងនោះមានស្ត្រីចំនួន ៣៧ភាគរយ។
- មធ្យមភាគស្ត្រីដែលស្នើសុំសេវានៅការិយាល័យច្រកចេញចូលតែមួយ កើនឡើងពី ១៦ភាគរយ ដល់ ៣៩ភាគរយ ចាប់តាំងពីពេលបញ្ចប់កិច្ចព្រមព្រៀងឧបត្ថម្ភធនរបស់ EU DAR បើប្រៀបធៀបមធ្យមភាគប្រចាំខែមុនពេលបញ្ចប់គម្រោង^(១)។
- ការិយាល័យច្រកចេញចូលតែមួយបានដឹងពីចំនួនគ្រួសារ ដែលប្រើប្រាស់សេវាច្រកចេញចូលតែមួយនៅស្រុកមោងឫស្សី។ តាមការសិក្សាស្រាវជ្រាវទៅលើ៦០ខ្ទង់ផ្ទះ បានឲ្យដឹងថា គ្រួសារដែលធ្លាប់ឮពីច្រកចេញចូលតែមួយកើនឡើងពី ២៥ ដល់ ៩៧ភាគរយ ខណៈដែល ៨២ភាគរយ បានដឹងពីប្រភេទសេវាកម្មដែលផ្តល់ដោយការិយាល័យច្រកចេញចូលតែមួយ។
- បានតម្លើងប៉ាណូនិងបង្ហាញចំនួន ២៩ផ្ទាំង និងបានចែកខិត្តប័ណ្ណចំនួន ២០០០០ដល់ប្រជាពលរដ្ឋដើម្បីឲ្យដឹងអំពីសេវាកម្មរបស់ការិយាល័យច្រកចេញចូលតែមួយ។
- ប្រជាពលរដ្ឋជាង៥៥០០នាក់បានចូលរួមក្នុងវេទិកាបង្កើនការយល់ដឹង។

និរន្តរភាព៖

- ដៃគូថ្នាក់ស្រុក បានអនុវត្ត ២៩សកម្មភាពផ្សេងទៀតនៅមូលដ្ឋាន ដើម្បីជម្រាបជូនអំពីការិយាល័យច្រកចេញចូលតែមួយ ចាប់តាំងពីបញ្ចប់កិច្ចព្រមព្រៀងឧបត្ថម្ភធន EU DAR។
- ការិយាល័យច្រកចេញចូលតែមួយបានរាយការណ៍ប្រចាំខែដល់ក្រុមប្រឹក្សាស្រុក ដោយបញ្ចូលលទ្ធផលតាមដានចំនួនសេវាដែលស្នើសុំដោយប្រជាពលរដ្ឋ។

(១) សម្រាប់តែស្រុកដៃគូដែលបានផ្តល់ព័ត៌មាននេះប៉ុណ្ណោះ



Co-funded by the European Union



កិច្ចសហប្រតិបត្តិការ
អាជ្ញាធរ
DEUTSCHE ZUSAMMENARBEIT

អនុវត្តដោយ

giz Deutsche Gesellschaft
für Internationale
Zusammenarbeit (GIZ) GmbH



ការលើកកម្ពស់ការយល់ដឹងអំពីការគ្រប់គ្រងសំណល់រឹង



ការគ្រប់គ្រងសំណល់រឹង នៅតែជាកង្វល់ឥតស្រោកស្រាន្តនៅក្នុងស្រុកដៃគូរបស់កម្មវិធី EU DAR។ មានស្រុកដៃគូចំនួន៧ ក្នុងខេត្តបាត់ដំបង និងខេត្តកណ្តាលបានជ្រើសយកកង្វល់នេះជា តម្រូវការអាទិភាព ដើម្បីដោះស្រាយជូនប្រជាពលរដ្ឋ ដោយមានការគាំទ្របច្ចេកទេស និងថវិកាពី កម្មវិធី EU DAR។



សមិទ្ធផលសំខាន់ៗ៖

- ក្រុមប្រឹក្សាស្រុកបានសហការជាមួយការិយាល័យជំនាញរហូតដល់ទៅ ៨ និងក្រុមប្រឹក្សាឃុំប្រកប ដោយជោគជ័យ ដើម្បីដោះស្រាយបញ្ហាចោលសំរាម និងទុកដាក់សំរាមមិនបានត្រឹមត្រូវ។
- ប្រជាពលរដ្ឋជាង ២០០០នាក់បានចូលរួមក្នុងវេទិកាលើកកម្ពស់ការយល់ដឹង ដែលក្នុងនោះមាន ស្ត្រី៤០%។
- ប្រជាពលរដ្ឋ ៣៦០០នាក់ បានចូលរួមក្នុងទិវាសម្អាតបរិស្ថានដើម្បីធ្វើជាគំរូដល់ពលរដ្ឋដទៃទៀត។
- ផ្ទាំងប៉ាណូចំនួន ៣៤ផ្ទាំង ត្រូវបានតម្កើងតាមទីសាធារណៈដើម្បីជម្រាបដល់ប្រជាពលរដ្ឋអំពីការទុក ដាក់សំរាមត្រឹមត្រូវ។
- ក្រៅពីយុទ្ធនាការផ្សព្វផ្សាយចល័តតាមឧត្តេសាសនស័ព្ទ ខិត្តប័ណ្ណព័ត៌មានចំនួន៥០០០សន្លឹក ម្នាក់ អាវយីត និងបដាជាច្រើនទៀត ត្រូវបានបោះពុម្ព និងរចនារូបភាព ខ្លឹមសារចំនួន៤១ប្រភេទផ្សេងគ្នា ដើម្បីអប់រំប្រជាពលរដ្ឋ។
- ផ្ទុះសំរាម ចំនួន២៣១ ត្រូវបានទិញយកទៅដាក់តាមទីសាធារណៈ ដូចជា សាលារៀន ផ្សារ និងអគាររដ្ឋបាលរបស់រដ្ឋជាដើម។
- ស្រុកចំនួន៣បានចុះកិច្ចសន្យាជាមួយក្រុមហ៊ុនប្រមូលសំរាមថ្មី ឆ្លើយតបទៅនឹងព័ត៌មានត្រឡប់របស់ ពលរដ្ឋអំពីការអនុវត្តការងារមិនបានត្រឹមត្រូវរបស់ក្រុមហ៊ុនចាស់។



និន្នាការ៖

- ក្រុមការងារបានចុះពិនិត្យមើលស្ថានភាពជាក់ស្តែងនៅទីតាំងគម្រោង។ ការចុះពិនិត្យស្ថានភាពនេះ នឹងត្រូវធ្វើឡើងពីរដងក្នុងមួយខែ រហូតដល់រៀងរាល់សប្តាហ៍ ផ្អែកតាមស្ថានភាពរបស់រដ្ឋបាន ស្រុកនីមួយៗ។
- លទ្ធផលនៃការចុះពិនិត្យស្ថានភាពភាគច្រើនបានរាយការណ៍ជូនក្រុមប្រឹក្សាស្រុក ក្នុងកំឡុងពេលប្រជុំ ក្រុមប្រឹក្សាស្រុក។

គម្រោងសហភាពអឺរ៉ុបសម្រាប់ការគាំទ្រដល់កំណែទម្រង់រដ្ឋបាល និងរដ្ឋបាល (អឺរ៉ុបដា)

European Union Project for Decentralisation and Administrative Reform (EU DAR)



អនុវត្តដោយ



ការលើកកម្ពស់ការយល់ដឹង និងការកែលម្អសេវា ការិយាល័យប្រជាពលរដ្ឋ



កម្មវិធី EU DAR បានគាំទ្របច្ចេកទេស និងថវិកាដល់ការិយាល័យប្រជាពលរដ្ឋ ចំនួន១៣ ក្នុងខេត្តបាត់ដំបង ដើម្បីផ្តល់ដំណឹងដល់ប្រជាពលរដ្ឋអំពីការិយាល័យនេះ និងសេវារបស់ខ្លួន ។



សមិទ្ធផលសំខាន់ៗ៖

- មន្ត្រីការិយាល័យប្រជាពលរដ្ឋចំនួន៥នាក់ ក្នុងនោះមានស្ត្រី២នាក់ បានទទួលការបណ្តុះបណ្តាលអំពីការកែលម្អសេវា។
- បជាចំនួន១៧ ផ្ទាំង ដែលផ្តល់ព័ត៌មានដល់ប្រជាពលរដ្ឋ អំពីតួនាទីរបស់ការិយាល័យប្រជាពលរដ្ឋត្រូវបានតម្លើងតាមការិយាល័យច្រកចេញចូលតែមួយ និងតាមអគាររដ្ឋបាលផ្សេងៗទៀត។
- ខិត្តប័ណ្ណចំនួន ១៧០០០ សន្លឹក ត្រូវបានចែកចាយដល់ប្រជាពលរដ្ឋ ដើម្បីលើកកម្ពស់ការយល់ដឹងអំពីតួនាទី និងទំនួលខុសត្រូវរបស់ការិយាល័យប្រជាពលរដ្ឋ។
- ការិយាល័យប្រជាពលរដ្ឋ បានចាប់ផ្តើមសម្រុះសម្រួលបណ្តឹងពីប្រជាពលរដ្ឋបានពី ៧ ទៅ ៦០ករណី ក្នុង១ខែ អាស្រ័យតាមស្ថានភាពស្រុកនីមួយៗ។ ពួកគេក៏បានប្រមូលបណ្តឹងពីថ្នាក់ឃុំសង្កាត់ផងដែរ។
- ចាប់តាំងពីបញ្ចប់កិច្ចព្រមព្រៀងឧបត្ថម្ភធនរបស់ EU DAR ការិយាល័យប្រជាពលរដ្ឋបានបន្តផ្តល់ព័ត៌មានដល់ប្រជាពលរដ្ឋអំពីតួនាទីរបស់ខ្លួន តាមរយៈយុទ្ធនាការជាសាធារណៈ ការចែកខិត្តប័ណ្ណ ការជួបផ្ទាល់ជាមួយប្រជាពលរដ្ឋម្នាក់ៗ និងគ្រូបង្រៀន។



និរន្តរភាព៖

- មន្ត្រីការិយាល័យប្រជាពលរដ្ឋ ធ្វើរបាយការណ៍ប្រចាំខែទៅកាន់ក្រសួងមហាផ្ទៃ និងក្រុមប្រឹក្សាស្រុក។



អនុវត្តដោយ



ការកែលម្អការលាងដៃនៅតាមសាលារៀន



មេរោគដែលកើតពីទឹកជាប្រភពជំងឺចម្បងដល់កុមារនៅកម្ពុជា។ ហេតុដូច្នេះហើយបានជាស្រុក ដៃគូរបស់ EU DAR ចំនួន២នៅក្នុងខេត្តបាត់ដំបង បានជ្រើសយកកង្វល់របស់ពលរដ្ឋនេះ ជា គម្រោងអាទិភាព ហើយបានដោះស្រាយបញ្ហានេះ តាមការគាំទ្រផ្នែកបច្ចេកទេស និងថវិកាពីគម្រោង EU DAR។ ស្រុកមួយផ្សេងទៀត ក៏បានកែលម្អឧបករណ៍លាងដៃនេះ ដែលជាផ្នែកមួយនៃការគាំទ្រ របស់ខ្លួនចំពោះសាលាមត្តេយ្យសហគមន៍ជងដែរ។



សមិទ្ធផលសំខាន់ៗ៖

- រដ្ឋបាលស្រុកបានសហការជាមួយការិយាល័យជំនាញ រហូតដល់ ទៅ ៤ ក្រុមប្រឹក្សាឃុំ និង គណៈគ្រប់គ្រងសាលាប្រកបដោយជោគជ័យ ដើម្បីឯកភាពគ្នាក្នុងការកំណត់សាលាគោលដៅ និងតម្លើងឧបករណ៍លាងដៃ។
- ឧបករណ៍លាងដៃ ៤កន្លែង ត្រូវបានតម្លើងក្នុងសាលាបឋមសិក្សា ចំនួន៤ ដែលអាចឲ្យសិស្ស ប្រើប្រាស់បានជាង១៦០០នាក់ ដោយក្នុងនោះមានសិស្សស្រី៥០%។
- ឧបករណ៍លាងដៃបែបសាមញ្ញ១ ត្រូវបានផ្តល់ឲ្យដល់សាលាមត្តេយ្យសហគមន៍ ដែលអាចឲ្យសិស្ស ប្រើប្រាស់បាន ចំនួន១៧នាក់ ក្នុងនោះមានសិស្សស្រី ៥៩%។
- កុមារជាង១០០០នាក់ បានទទួលការអប់រំស្តីអំពីការលាងដៃនឹងសាប៊ូ។
- បជាចំនួន១០ផ្ទាំងត្រូវបានតម្លើងនៅកន្លែងលាងដៃ ដោយមានគំនូសព្រាញណែនាំដើម្បីត្រឹមត្រូវក្នុង កុមារអំពីរបៀបនៃការលាងដៃត្រឹមត្រូវ។



និរន្តរភាព៖

- សាលារៀនបានបន្តអប់រំសិស្សានុសិស្សអំពីការលាងដៃ។ ការអប់រំនេះត្រូវបានធ្វើឡើងពីមួយដងក្នុង មួយសប្តាហ៍ទៅមួយដងក្នុងមួយខែ អាស្រ័យទៅតាមស្ថានភាពស្រុកនីមួយៗ។
- ក្រុមការងារបានរាយការណ៍ជាប្រចាំទៅកាន់ក្រុមប្រឹក្សាស្រុក ឬក៏ គ.ក.ស.ក ស្រុក អាស្រ័យទៅតាម ស្រុកនីមួយៗ។



អនុវត្តដោយ



ការកែលម្អអនាម័យចំណីអាហារក្នុងសាលារៀន



ដោយមានការសម្របសម្រួលពីអឺរ៉ុប (EU DAR) ស្រុកចំនួន៣ ក្នុងខេត្តបាត់ដំបងបានសម្រេចចិត្តជ្រើសរើសយកបញ្ហាអនាម័យនៃការលក់ផលិតផលចំណីអាហារ ក្នុងសាលាបឋមសិក្សា ជាសកម្មភាពអាទិភាព។ មានសិស្សានុសិស្ស ចំនួន ៣៦០០នាក់ បានទទួលផលពីគម្រោងនេះ ដែលក្នុងនោះមានសិស្សស្រី ៦២%។



សមិទ្ធផលសំខាន់ៗ៖

- រដ្ឋបាលស្រុក បានសហការជាមួយការិយាល័យជំនាញពី ៤ ទៅ ៥ និងសាលារៀនជាច្រើនកន្លែងប្រកបដោយជោគជ័យ ដើម្បីកែលម្អអនាម័យចំណីអាហារ។
- សិស្សានុសិស្ស និងលោកគ្រូ អ្នកគ្រូ ប្រហែល២០០០នាក់ បានទទួលការបណ្តុះបណ្តាលស្តីពីអនាម័យចំណីអាហារ។
- អ្នកលក់ចំណីអាហារក្នុងសាលា ចំនួន៤៥នាក់ បានចូលរួមក្នុងសកម្មភាពទាំងនេះ ហើយបច្ចុប្បន្ននេះពួកគាត់បានធានាថា ចំណីអាហារដែលពួកគាត់លក់មានអនាម័យ និងសុវត្ថិភាពចំពោះកុមារ។
- រដ្ឋបាលស្រុកចំនួន៣ និងសាលាចំនួន១៣ បានចេញសេចក្តីណែនាំស្តីពីចំណីអាហារមានអនាម័យដែលត្រូវអនុញ្ញាតឲ្យលក់នៅក្នុងសាលា និងក្បែរសាលារៀន។
- ប៉ាណូចំនួន១០ផ្ទាំង ត្រូវបានតម្កើងជុំវិញសាលារៀនដើម្បីអប់រំមាតាបិតាសិស្ស និងក្រើនរម្យដល់អ្នកលក់អំពីសេចក្តីណែនាំផ្នែកអនាម័យចំណីអាហារ។



និរន្តរភាព៖

- ចាប់តាំងពីបញ្ចប់កិច្ចព្រមព្រៀងឧបត្ថម្ភធនរបស់ EU DAR គណៈកម្មាធិការគ្រប់គ្រងសាលា បានបន្តអប់រំអនាម័យចំណីអាហារ ពី ១លើក ទៅ២លើក ក្នុងមួយខែ។
- ក្រុមការងារកែលម្អអនាម័យចំណីអាហារ បានត្រួតពិនិត្យជាប្រចាំថា តើមានចំណីអាហារហាមឃាត់លក់នៅក្បែរសាលារៀនដែរឬទេ និងត្រូវរាយការណ៍ក្នុងកិច្ចប្រជុំប្រចាំខែរបស់ក្រុមប្រឹក្សាស្រុក។
- រដ្ឋបាលស្រុកបានពង្រីកសកម្មភាពទាំងនេះដល់សាលាផ្សេងទៀត យ៉ាងហោចណាស់ក៏មានសាលាមួយទៀតបានចេញសេចក្តីណែនាំដល់អ្នកលក់។



អនុវត្តដោយ



ការបង្កើនការយល់ដឹងស្តីពីគ្រោះថ្នាក់នៃការប្រើប្រាស់គ្រឿងញៀន



ដោយមានការគាំទ្រពីអឺរ៉ុបជា (EU DAR) ស្រុកបវេល និងស្រុករតនមណ្ឌលបានសម្រេចចិត្តបង្កើនការយល់ដឹងស្តីពីការប្រើប្រាស់គ្រឿងញៀនខុសច្បាប់ និងគ្រឿងស្រវឹង។ បញ្ហានេះត្រូវបានលើកឡើងដដែលៗថាជាតម្រូវការអាទិភាពរបស់ប្រជាពលរដ្ឋ។ សកម្មភាពជាច្រើនត្រូវបានអនុវត្តក្នុងឃុំចំនួន១០ នៅស្រុករតនមណ្ឌល និង៨ឃុំ ក្នុងស្រុកបវេល។



សមិទ្ធផលសំខាន់ៗ៖

- រដ្ឋបាលស្រុកបានសហការជាមួយការិយាល័យជំនាញ ចំនួន៧ជាមធ្យម ប្រកបដោយជោគជ័យ ដើម្បីកំណត់អនុសាសន៍រួមគ្នាថាតើត្រូវដោះស្រាយបញ្ហានេះរបៀបណា។
- ប្រជាពលរដ្ឋចំនួន១១២៦នាក់ បានចូលរួមវគ្គបណ្តុះបណ្តាល និងវេទិកាសាធារណៈជាច្រើនលើកស្តីពីការយល់ដឹងពីគ្រឿងញៀន ក្នុងនោះមានប្រជាពលរដ្ឋ ៣៤%ជាស្ត្រី។
- មន្ត្រីអនុវត្តច្បាប់ចំនួន៣៨រូប និងអ្នកជំនាញផ្នែកសុខាភិបាលចំនួន១១រូប បានចូលរួមក្នុងសកម្មភាពទាំងនេះដើម្បីផ្តល់ដំបូន្មានតាមជំនាញផ្សេងៗគ្នា។
- ប៉ាណូចំនួន១៦ផ្ទាំង ត្រូវបានតម្កើងតាមទីសាធារណៈ ដោយមានការរចនារូបភាព និងខ្លឹមសារ៤ប្រភេទផ្សេងៗគ្នា ដើម្បីអប់រំដល់ប្រជាពលរដ្ឋ។
- យុទ្ធនាការផ្សព្វផ្សាយដោយឧត្តោសនស័ព្ទ ត្រូវបានរៀបចំឡើងតាមបណ្តោយផ្លូវជាតិ និងកន្លែងប្រមូលផ្តុំនានា ដែលមានប្រជាពលរដ្ឋរស់នៅប្រមាណ ២៧,០០០នាក់។



និរន្តរភាព៖

- ក្រុមការងារលើកកម្ពស់ការយល់ដឹងពីផលប៉ះពាល់គ្រឿងញៀនបានឯកភាពគ្នារាយការណ៍ទៀងទាត់ក្នុងកិច្ចប្រជុំប្រចាំខែរបស់ក្រុមប្រឹក្សាស្រុក។



អនុវត្តដោយ



ការគាំទ្រសាលាមត្តេយ្យសហគមន៍



ស្រុកមោងឫស្សីបានសម្រេចចិត្តជ្រើសរើសយកការកែលម្អសម្ភារ និងគុណភាពបង្រៀនមត្តេយ្យសហគមន៍ជាតម្រូវការអាទិភាព។ ជាមួយ មត្តេយ្យសហគមន៍៣កន្លែង ត្រូវបានជ្រើសរើស និងមានសិស្ស ចំនួន៦៣នាក់ ក្នុងនោះមានសិស្សស្រី៥៩%។



សមិទ្ធផលសំខាន់ៗ៖

- រដ្ឋបាលស្រុកបានសហការជាមួយការិយាល័យអប់រំស្រុក និងក្រុមប្រឹក្សាឃុំប្រកបដោយជោគជ័យ ដើម្បីកំណត់ពីតម្រូវការគាំទ្រសំខាន់ៗដល់សាលាមត្តេយ្យសហគមន៍។
- ក្នុងចំណោមគ្រូមត្តេយ្យសហគមន៍១៦កន្លែង មានគ្រូមកពីសាលាមត្តេយ្យសហគមន៍១៤កន្លែង បានទទួលការបណ្តុះបណ្តាលពីវិធីសាស្ត្របង្រៀន ដែលពួកគាត់ទាំងអស់នោះជាស្ត្រី។
- ធុងសំរាមជាច្រើនត្រូវបានដាក់នៅក្នុងមត្តេយ្យសហគមន៍៣កន្លែង ហើយសិស្សទាំងអស់នោះ ក៏បានទទួលការបណ្តុះបណ្តាលស្តីពីការបោះចោលសំរាមត្រឹមត្រូវផងដែរ។
- សម្ភារក្មេងលេងសមស្របតាមអាយុចំនួន៣ប្រអប់ រួមមានសៀវភៅ និងផ្ទាំងរូបភាព បានទិញដាក់តាមមត្តេយ្យសហគមន៍ទាំងនោះ។
- បានទិញក្តារខៀន២។
- ក្នុងមួយសាលាទទួលបានសម្ភារលាងដៃតូចមួយ។
- បានតម្លើងទោង៣គ្រឿង និងទោងប្លឹង(seesaw)មួយគ្រឿង នៅក្នុងមត្តេយ្យសហគមន៍ចំនួន៣កន្លែង
- មត្តេយ្យសហគមន៍១កន្លែង បានទទួលរបងថ្មី ដើម្បីបង្កើនសុវត្ថិភាពដល់សិស្ស។
- មត្តេយ្យសហគមន៍១កន្លែង បានកែលម្អទីធ្លាសាលា (ចាក់ដីទប់ស្កាត់ទឹកជំនន់)។
- អ្នកគ្រូមត្តេយ្យបានបង្ហាញពីការកើនឡើងនៃតម្រូវចុះឈ្មោះចូលរៀន របស់សិស្សថ្មីនៅតាមសាលា ដែលទទួលបានការគាំទ្រ ចាប់តាំងពីបញ្ចប់កិច្ចព្រមព្រៀងឧបត្ថម្ភធនពី EU DAR។



និរន្តរភាព៖

- គណៈកម្មាធិការទទួលកិច្ចការស្ត្រី និងកុមារឃុំ (គ.ក.ន.ក) នឹងចុះតាមដានពីស្ថានភាពសាលាមត្តេយ្យសហគមន៍ និងរាយការណ៍ជាប្រចាំដល់គណៈកម្មាធិការពិគ្រោះយោបល់កិច្ចការស្ត្រី និងកុមារ។

គម្រោងសហភាពអឺរ៉ុបសម្រាប់ការគាំទ្រដល់កំណែទម្រង់រដ្ឋបាល និងរដ្ឋបាល (អឺរ៉ុបដា)

European Union Project for Decentralisation and Administrative Reform (EU DAR)



អនុវត្តដោយ



ការទប់ស្កាត់អំពើហិង្សាក្នុងគ្រួសារ



អំពើហិង្សាក្នុងគ្រួសារជាបញ្ហាធ្ងន់ធ្ងរមួយដែលបានជះឥទ្ធិពលអវិជ្ជមានដល់ស្ត្រី និងកុមារភាគច្រើននៅប្រទេសកម្ពុជា។ ស្រុកស្អាង និងស្រុកលើកដែកនៃខេត្តកណ្តាល បានលើកយកបញ្ហានេះជាសកម្មភាពអាទិភាពមកដោះស្រាយជូនប្រជាពលរដ្ឋ។ បញ្ហានេះក៏ជាភ្នាក់ងារដ៏សំខាន់របស់គណៈកម្មាធិការពិគ្រោះយោបល់កិច្ចការស្ត្រី និងកុមារ (គ.ក.ស.ក) ដែលបានទទួលព័ត៌មាននេះពីដៃគូរបស់ខ្លួននៅថ្នាក់ឃុំ (គ.ក.ន.ក)។



សមិទ្ធផលសំខាន់ៗ៖

- រដ្ឋបាលស្រុកបានសហការជាមួយការិយាល័យកិច្ចការនារីស្រុក ការិយាល័យអប់រំស្រុក ការិយាល័យសុខាភិបាល បុស្តីនគរបាលឃុំ និងក្រុមប្រឹក្សាឃុំប្រកបដោយជោគជ័យដើម្បីដោះស្រាយបញ្ហានេះ។
- ជនបង្គោល ចំនួន១៦រូប ជាស្ត្រី មកពី គ.ក.ន.ក បានចូលរួមវគ្គបណ្តុះបណ្តាលស្តីពីការកែលម្អសមត្ថភាពផ្តល់ប្រឹក្សាដល់ជនរងគ្រោះដោយសារអំពើហិង្សាក្នុងគ្រួសារ ដែលស្វែងរកការគាំទ្រ។
- ជនបង្កអំពើហិង្សាក្នុងគ្រួសារជាបុរស ចំនួន២៩នាក់ បានចូលរួមវគ្គបណ្តុះបណ្តាលស្តីពីការគ្រប់គ្រងកំហឹងដើម្បីកាត់បន្ថយភាពដែលអាចកើតមានអំពើហិង្សាលើរាងកាយ។
- ប្រជាពលរដ្ឋ ចំនួន១៦៣នាក់ បានចូលរួមយុទ្ធនាការបង្កើនការយល់ដឹង ក្នុងនោះ៧២%ជាស្ត្រី។ អ្នកចូលរួមជាបុរសមួយចំនួនគឺជាមេឃុំ និងអ្នកតំណាងឲ្យស្ថាប័នរដ្ឋបាភិបាលផ្សេងទៀត។
- យុទ្ធនាការផ្សព្វផ្សាយចល័តតាមឧត្តេសាសនសំព័ន្ធ ដើម្បីបង្កើនការយល់ដឹងបានប្រកាសថា អំពើហិង្សាក្នុងគ្រួសារជាអំពើខុសច្បាប់។



និរន្តរភាព៖


- ក្រុមការងារមួយចំនួន ជាពិសេស គ.ក.ន.ក នៅថ្នាក់ឃុំកំពុងបន្តចុះសួរសុខទុក្ខ និងគាំទ្រជនរងគ្រោះដោយសារអំពើហិង្សាក្នុងគ្រួសារ។
- ក្រុមការងារនេះបានរៀបចំកិច្ចប្រជុំប្រចាំខែដើម្បីពិភាក្សារកដំណោះស្រាយសមស្របមួយចំនួនចំពោះករណីអំពើហិង្សាក្នុងគ្រួសារ។



អនុវត្តដោយ



គុណផលការងាររបស់បុគ្គលិកបានប្រសើរឡើង នាំឱ្យការផ្តល់សេវាបានកាន់តែប្រសើរឡើងដែរ

 រាជរដ្ឋាភិបាលកម្ពុជា បានចាត់ទុកប្រព័ន្ធគ្រប់គ្រងគុណផលជាឧបករណ៍ដ៏សំខាន់មួយ ក្នុងការលើកកម្ពស់ការផ្តល់សេវាសាធារណៈឱ្យកាន់តែមានភាពប្រសើរឡើង។ ហេតុនេះ ដោយមានការគាំទ្របច្ចេកទេសពីគម្រោងសហភាពអឺរ៉ុបសម្រាប់គាំទ្រដល់កំណែទម្រង់វិមជ្ឈការ និងរដ្ឋបាល (EU DAR) ប្រព័ន្ធគ្រប់គ្រងគុណផល ត្រូវបានដាក់ឱ្យអនុវត្តសាកល្បងនៅក្នុងការិយាល័យច្រកចេញចូលតែមួយនៅក្នុងស្រុកមោងឫស្សី និងក្រុងបាត់ដំបង នៃខេត្តបាត់ដំបង។

សមិទ្ធផលសំខាន់ៗ៖

- សិក្ខាសាលាស្តីពីការចាប់ផ្តើមការអនុវត្តសាកល្បងប្រព័ន្ធគ្រប់គ្រងគុណផល និងវគ្គបណ្តុះបណ្តាលចំនួន២លើក និងការប្រឹក្សាយោបល់ជាបន្តបន្ទាប់ ត្រូវបានរៀបចំឡើងសម្រាប់អ្នកពាក់ព័ន្ធសំខាន់ៗ រួមមាន អភិបាលរងទទួលបន្ទុកការិយាល័យច្រកចេញចូលតែមួយ នាយករដ្ឋបាល ប្រធាន និងអនុប្រធានការិយាល័យច្រកចេញចូលតែមួយ ប្រធានការិយាល័យហិរញ្ញវត្ថុ និងរដ្ឋបាល និងមន្ត្រីផ្នែកជួរមុខនិងជួរក្រោយនៃការិយាល័យច្រកចេញចូលតែមួយ។
- ប្រធានការិយាល័យច្រកចេញចូលតែមួយបានបែងចែកតួនាទីច្បាស់លាស់សម្រាប់មន្ត្រីម្នាក់ៗ។ បច្ចុប្បន្នបុគ្គលិកម្នាក់ៗបានយល់ច្បាស់ពីតួនាទីរបស់ខ្លួន ដែលកត្តានេះធ្វើឱ្យការបែងចែកការងារកាន់តែមានប្រសិទ្ធភាព និងការផ្តល់សេវារបស់ការិយាល័យច្រកចេញចូលតែមួយជូនប្រជាពលរដ្ឋបានកាន់តែប្រសើរ។
- ដោយមានការត្រួតពិនិត្យគុណផលឡើងវិញជាប្រចាំ និងការវាយតម្លៃគុណផលប្រចាំឆ្នាំ លក្ខខណ្ឌការងារត្រូវបានកំណត់ពីសមិទ្ធផលគុណផលគន្លឹះ ដើម្បីវាស់វែងពីគុណផលការងាររបស់មន្ត្រីម្នាក់ៗ ដើម្បីងាយស្រួលក្នុងការបែងចែកប្រាក់រង្វាន់ដល់មន្ត្រីម្នាក់ៗ។
- ការជួបពិភាក្សាជាប្រចាំរវាងមន្ត្រី និងប្រធានការិយាល័យច្រកចេញចូលតែមួយ បានជួយដោះស្រាយបញ្ហាប្រឈម និងការលំបាកនានារបស់មន្ត្រី ក្នុងការបំពេញការងាររៀបរៀងនឹងលក្ខខណ្ឌការងាររបស់ពួកគេ។
- ប្រព័ន្ធគ្រប់គ្រងគុណផល បានជួយអ្នកគ្រប់គ្រងក្នុងការគាំទ្រដល់បុគ្គលិករបស់ខ្លួន។ តាមរយៈនេះ បុគ្គលិកបានបង្ហាញពីអារម្មណ៍របស់ពួកគេថា ពួកគេមានភាពស្និទ្ធស្នាលជាងមុនជាមួយប្រធានរបស់ពួកគេ។

និរន្តរភាព៖

- ក្រសួងមុខងារសាធារណៈ ដែលជាក្រសួងដឹកនាំការអនុវត្តប្រព័ន្ធគ្រប់គ្រងគុណផល នឹងប្រើប្រាស់មេរៀនបទពិសោធន៍ពីដំណើរការនៃការអនុវត្តការសាកល្បងប្រព័ន្ធនេះ ដើម្បីរៀបចំតាក់តែងលិខិតបទដ្ឋានគតិយុត្តផ្សេងៗបន្ថែមទៀត។
- ក្រសួងមហាផ្ទៃ គាំទ្រក្រសួងមុខងារសាធារណៈក្នុងការពង្រីកបន្ថែមនូវការអនុវត្តប្រព័ន្ធគ្រប់គ្រងគុណផលក្នុងការិយាល័យច្រកចេញចូលតែមួយដទៃទៀត និង/ឬ ក្នុងក្រសួង ស្ថាប័ន ថ្នាក់ជាតិ និងរដ្ឋបាលថ្នាក់ក្រោមជាតិ។
- ការិយាល័យច្រកចេញចូលតែមួយនៃស្រុក ក្រុងទាំងពីរខាងលើ ដែលបានអនុវត្តសាកល្បងប្រព័ន្ធគ្រប់គ្រងគុណផល នឹងបន្តប្រើប្រាស់ឧបករណ៍នានារបស់ប្រព័ន្ធគ្រប់គ្រងគុណផលនៅក្នុងការិយាល័យរបស់ខ្លួន។